


## एक नजर में

### रन फॉर यूनिटी दौड़ का आयोजन आज

बुरहानपुर। लोह पुरुष एवं भारत रत्न श्री सरदार वल्लभभाई पटेल की 31 अक्टूबर, शुक्रवार को जन्म जयंती पर रन फॉर यूनिटी दौड़ का आयोजन किया गया है। भाजपा जिलाध्यक्ष डॉ. मनोज माने ने पार्टी के समस्त पदाधिकारी, जन प्रतिनिधि गण, मोर्चा, प्रकोष्ठ के पदाधिकारी, वरिष्ठ जन एवं कार्यकर्ता बंधुओं से आग्रह किया है कि कार्यक्रम में शामिल हो कर आयोजन को सफल बनाए। रन फॉर यूनिटी दौड़ प्रातः 8 बजे, सिंधी बस्ती चौराहे से प्रारम्भ हो कर सागर टॉवर लालबाग पर समाप्त होगा। भाजपा जिला महामंत्री चिंतामण महाजन, राहुल जाधव, सुभान सिंह चौहान एवं सरदार वल्लभ भाई पटेल जयंती समिति के संयोजक संभाजी सगरे, सहसंयोजक भरत खलव एवं सागर राजोरिया ने भी इस रन फॉर यूनिटी दौड़ को सफल बनाने का अनुरोध किया है।

### गोपाष्टमी पर्व पर गौसेवा एवं संस्कार की प्रेरणा



बुरहानपुर। गौलोक धाम आश्रम खड़कोद में आज श्रद्धा और उल्लास के साथ गोपाष्टमी पर्व मनाया गया। कार्यक्रम का शुभारंभ सप्त गौ प्रदक्षिणा एवं गायत्री महायज्ञ से हुआ। तत्पश्चात् गायत्री माता का पूजन एवं आरती सम्पन्न हुई। गायत्री परिवार के कार्यकर्ताओं, गुरुकुल के बालपुरोहितों एवं प्रदक्षिणाओं ने गौमाता को सप्ताह का लड्डू अर्पित कर सेवा भाव का श्रद्धा दिया। कार्यक्रम में रामचन्द्र पोद्दार, वसंत मोडे, दीपक कापड़िया, बाबू पाटिल, सुरेश चौधरी, संजय राठौड़, गोपाल चौधरी, सोम आचार्य, अनिल प्रजापति सहित गुरुकुल के विद्यार्थी एवं गायत्री परिवार के कार्यकर्ता उपस्थित रहे। गौ विज्ञान एवं गोपाष्टमी पर्व के पर वसंत मोडे और दीपक कापड़िया ने बताया कि गौ माता चलता पिता मंदिर हैं, जिनके दूध में सरस्वती, गोबर में लक्ष्मी और गोमूत्र में गंगा का वास होता है। जिस घर के सदस्य गौसेवा और पालन करते हैं वह परिवार वास्तव में सौभाग्यशाली होता है। मनोज तिवारी और सुरेश चौधरी ने बताया कि किसी भी पाठ, पूजा या यज्ञ गाय के दूध, घी और पंचगव्य के बिना पूर्ण नहीं होता, क्योंकि गाय ही आध्यात्मिक और वैदिक जीवन की आधारशिला है। गौमाता के गोबर और गोमूत्र से जैविक खेती संभव है जो धरती को बंजर होने से बचाती है और पर्यावरण को समृद्ध बनाती है। संजय राठौड़ ने संदेश दिया कि गौ माता केवल पशु नहीं बल्कि संस्कृति, स्वास्थ्य और समृद्धि की अधिष्ठात्री हैं। कार्यक्रम ने उपस्थित जनों को गौ संरक्षण एवं संस्कारयुक्त जीवन की प्रेरणा प्रदान की।

### भारतीय किसान संघ और संभाग आयुक्त के बीच बैठक



बुरहानपुर। भारतीय किसान संघ और संभाग आयुक्त के बीच एक महत्वपूर्ण बैठक आयोजित की गई, जिसमें कपास उत्पादक जिले में भारतीय कपास निगम द्वारा कपास खरीदी की समस्याओं को लेकर विस्तार से चर्चा की गई एवं समाधान के रास्ते निकले गए। सोयाबीन की खराब फसलों के मुआवजे और भावांतर योजना के मापदंडों को लेकर नाराज किसानों ने शासन और प्रशासन के खिलाफ विरोध शुरू कर दिया था, जिसे देखत हुए भारतीय किसान संघ के साथ एक बैठक की और आज संभाग आयुक्त ने नाराज किसानों को मनाने का प्रयास किया। संभाग आयुक्त ने किसानों की प्रत्येक समस्या को गहराई से समझा और कपास खरीदी में आ रही परेशानियों का तत्काल समाधान करने का आश्वासन दिया। उन्होंने कहा कि पंजीयन की तारीख भी बढ़ाई जाएगी और प्रति एकड़ खरीदी की सीमा 5 क्विंटल से अधिक की जाएगी। इसके अलावा, जिन क्षेत्रों में सोयाबीन की फसल खराब हुई है वहां के किसानों को कलेक्टर से जानकारी लेकर राहत राशि प्रदान की जाएगी। संभाग आयुक्त के साथ बैठक में प्रांत संगठन मंत्री अतुल माहेश्वरी जी प्रांत अध्यक्ष परमेश्वरी के साथ बैठक में सीसीआई के संभागीय अधिकारी एवं भारतीय किसान संघ मालवा प्रांत के प्रतिनिधि और प्रांत के 6 कपास उत्पादक जिलों के अध्यक्ष और मंत्री उपस्थित थे।

बुरहानपुर जिला अध्यक्ष संतोष महाजन द्वारा सीसीआई द्वारा कपास खरीद केंद्र बुरहानपुर में न होने पर अपनी शिकायत दर्ज की जिला अध्यक्ष संतोष महाजन ने बताया कि पिछले कई सालों से किसानों को कपास बचने के लिए खंडवा जाना पड़ता था अब यह समस्या हमेशा के लिए समाप्त हो गई है। कपास केंद्र की खरीदी बुरहानपुर में हो इस बात का समाधान करते हुए सीसीआई के प्रदेशअध्यक्ष द्वारा कपास खरीद केंद्र रेणुका कृषि उपज मंडी पर ही रखने का वायदा किया है मंत्री इंद्रपाल महाजन एवं प्रदीप चौकसे से ने बताया कि किसानों को भले ही ट्रांसपोर्टेशन चार्ज लग जाए लेकिन कपास खरीदी केंद्र बुरहानपुर ही होना चाहिए। जिसे स्वीकार किया गया इस बैठक के माध्यम से किसानों को प्रांत स्तरीय विभिन्न समस्याओं का समाधान करने का प्रयास किया गया। साथ ही सीसीआई अध्यक्ष द्वारा कपास उत्पादक जिले में किसानों को प्रशिक्षित करने हेतु एकदिवसीय प्रशिक्षण भी करने की बात कही गई है।

### गायत्री परिवार में 1 नवंबर को देव संस्कृति जन जागरण कार्यक्रम होगा

नेपानगर। आगामी एक नवंबर को सुबह 7:30 बजे गायत्री शक्तिपीठ नेपानगर में विशेष देव संस्कृति जन जागरण कार्यक्रम रखा गया है जिसमें अखिल विश्व गायत्री परिवार के पीठ मेवाला पाटीदार शामिल होंगे। वह लोगों को आज की समस्याओं का आध्यात्मिक समाधान देंगे और बताएंगे कि धर्म बचेगा तो राष्ट्र बचेगा। सनातन संस्कृति में युवाओं की क्या भागीदारी है। हमारे नगर की सुख शान्ति समृद्धि के लिए सामूहिक प्रार्थना होगी। मेवाला पाटीदार ने जिन्होंने पिछले 35 वर्षों से अन्न ग्रहण नहीं किया। वह समाज को ही अपनी संतान मानते हैं। जिन्हें हाल ही में राष्ट्रीय संत पुरस्कार से सम्मानित किया गया। गायत्री के सिद्धि साधक है। जिन्होंने आयुर्वेद और प्राकृतिक चिकित्सा से लाखों लोगों को रोगमुक्त किया। जो पूरे देश में गो पुत्र के नाम से प्रसिद्ध है।

# कलेक्टर ने पांगरी निर्माणाधीन डैम का निरीक्षण कर गुणवत्तापूर्ण कार्य के निर्देश दिए

## पौधा रोपण सहित एफएलएन मेला का लिया जायजा।

नवभारत न्यूज, बुरहानपुर। जिले के ग्राम पांगरी में मध्यम सिंचाई परियोजना के तहत 112550 करोड़ रुपये की लागत से डैम निर्माण किया जा रहा है। कलेक्टर श्री हर्ष सिंह ने गुरुवार को निर्माणाधीन डैम का निरीक्षण किया। कलेक्टर श्री सिंह ने अधिकारियों एवं इंजीनियर्स के साथ डैम की मैपिंग को देखा और परियोजना के संबंध में विस्तृत जानकारी प्राप्त की। उन्होंने जल संसाधन विभाग के अधिकारियों एवं एजेन्सी को गुणवत्तापूर्ण तरीके से कार्य शीघ्र पूर्ण करने के निर्देश दिए। वहीं ग्राम के सरपंच एवं किसानों से भेंट कर परियोजना अंतर्गत चर्चा भी की।



आसपास के ग्रामों को मिलेगा लाभ:- जल संसाधन विभाग से प्राप्त जानकारी अनुसार निर्माणाधीन डैम की जलभराव क्षमता 18.20 मिमीटर घन मीटर है जिससे 5164 हेक्टेअर क्षेत्र में सिंचाई की जा सकेगी। डैम की लम्बाई 1.8 किमी एवं उंचाई 21.20 मीटर है। इससे ग्राम पांगरी सहित आसपास के अन्य 9 ग्रामों, बसाली रैयत, साईंखेड़ा कलां, कारखेड़ा रैयत, डोईफोरिया, ताजानपुर, नांदखेड़ा, खेरखेड़ा, शिकारपुरा खुर्द, सांडसकला इत्यादि ग्रामों के करीब 3280 से अधिक किसानों को लाभ मिलेगा।

## परामर्श दायी बैठक में समस्या समाधान की गाइडलाइन तय



नवभारत न्यूज, बुरहानपुर। जिला शिक्षा अधिकारी बुरहानपुर द्वारा आयोजित शिक्षा विभाग की परामर्श दायी मीटिंग आयोजित की गई थी जिसमें जिले के समस्त शिक्षकए शिक्षिकाओं की विभिन्न समस्याओं का निराकरण करने के संबंध में संगठन शामिल हुए जिसमें प्रदेश अध्यक्ष अध्यक्ष एवं कर्मचारी कांग्रेस के महामंत्री टा. संतोष सिंह दीक्षित शामिल होकर शिक्षक शिक्षिका की विभिन्न समस्याओं का ध्यान आकर्षण किया गया इस अवसर पर अखिल भारतीय शैक्षिक महासंघ के राष्ट्रीय कोषाध्यक्ष संजय राजत एअध्य प्रदेश शिक्षक संघ के प्रदेश सचिव अमर पाटील, शिक्षक संघ के जिला अध्यक्ष धनराज पाटील, अपेक्स के राजकुमार मंडलोई, अखिल भारतीय उर्दू शिक्षक संघ के प्रदेश अध्यक्ष सैयद शहजाद अली, नेशनल मूवमेंट ऑफ ओल्ड पेंशन स्क्रीम के जिला अध्यक्ष अनिल



हर्ष सिंह विकासखण्ड खकनार के ग्राम नागझिरी पहुंचे। ग्राम नागझिरी में कलेक्टर श्री हर्ष सिंहए जिला पंचायत सीईओ सुजन वर्मा, एसडीएम नेपानगर भागीरथ वाखला, जनपद सीईओ श्रीमति वंदना कैथल सहित अन्य अधिकारियों ने एक बगिया मों के नाम अभियान अंतर्गत पौधा रोपण किया। इस दौरान कलेक्टर श्री सिंह ने

विदित है कि शासन के निर्देशानुसार जिला बुरहानपुर अंतर्गत 493 शासकीय शालाओं में कक्षा 1 एवं 2 में अध्ययनरत विद्यार्थियों एवं प्रशिक्षित शिक्षकों द्वारा एफएलएन के उद्देश्य जैसे शारीरिक विकासए बौद्धिक विकासए भाषा विकास एवं गणित की समझ विकसित करने हेतु गुरुवार को मेला का आयोजन किया गया। मेला में विद्यार्थियों द्वारा तैयार किये गये विभिन्न मॉडल जैसे वस्तु के आकार की पहचान, अंक की पहचान, चित्रों के माध्यम से समझ विकसित करना, विभिन्न वर्णों के वर्गीकरण को समझना एवं खेल खेल में शिक्षा को सरल बनाया जाता है। मेले में समुदाय की सहभागिता भी सुनिश्चित की गई, जिसमें विद्यार्थियों के पालक विशेषकर माताओं द्वारा सहभागिता की गयी।

## मंदिर में गोपाष्टमी पर गायों का पूजन

नवभारत न्यूज, बुरहानपुर। प्रभु श्री गोकुल चंद्रमा की कृपा से श्री गोकुल चंद्रमा जी मंदिर में भागवत भूषण श्री हरी कृष्णभाई मुखिया जी के छोटे भाई जिन्हें सभी प्यार से छोट्टू भाई कहते हैं वह लगभग 5 वर्षों से प्रातः काल 10.00 बजे प्रतिदिन गायों को रोटी खिलाते हैं चारा डालते हैं बिस्किट खिलाते हैं साथ साथ में सभी गायों का पूजन करते हैं जब वह अपने घर से निकलते हैं और कोई गाय रास्ते में उन्हें देख लेती है तो उनके पीछे दौड़ती हुई मंदिर पास आ जाती है कोई गाय बैठी हो



अग्रवाल ने 1 विकेट लिया। 54 रन के इस लक्ष्य को जिला बुरहानपुर की टीम ने 2 विकेट खोकर आसानी से जीत हासिल कर सेमीफाइनल में प्रवेश किया बुरहानपुर की ओर से हमजा ओलिया ने 13 एवम श्रीयांश वैद्य ने 22 रन पर नाबाद रहे। टीम की जीत पर जिला बुरहानपुर क्रिकेट एसोसिएशन के अध्यक्ष डॉ अनंद दीक्षित, सचिव डॉ. संदीप पगारे, उपाध्यक्ष चेतन चौहान एवम को जाकिर अंसारी, नदीम कुरेशी, अजय जोशी, गणेश सोनवणे ने टीम को जीत पर बधाई दी।



## बुरहानपुर की टीम ने झाबुआ जिले को 8 विकेट से हराया

नवभारत न्यूज, बुरहानपुर। इंदौर संभाग क्रिकेट एसोसिएशन द्वारा आयोजित अंडर 23 वर्ग क्रिकेट प्रतियोगिता खंडवा में आयोजित की जा रही है। जिला बुरहानपुर क्रिकेट एसोसिएशन की टीम ने शानदार प्रदर्शन करते हुए झाबुआ जिले को 8 विकेट से हराया। झाबुआ की टीम पहले बेटिंग करते हुए 15 ओवर में 54 रन पर ऑल आउट हो गई बुरहानपुर की ओर से दीक्षांत महोकर ने शानदार प्रदर्शन करते हुए 16 रन देकर 6 विकेट हासिल किए अश्विन महाजन ने 3 और भव्य

## आयुर्वेद चिकित्सा शिविर में नागरिक हुए लाभान्वित

नवभारत न्यूज, बुरहानपुर। राष्ट्रीय आयुष मिशन योजना अंतर्गत एवं कलेक्टर हर्ष सिंह के मार्गदर्शन में आयुष विभाग द्वारा जिले में निःशुल्क चिकित्सा शिविरों का आयोजन किया जा रहा है। इसी श्रृंखला में बुधवार को आयुष्मान आरोग्य मंदिर बाकडी द्वारा ग्राम नवद्वाना में निःशुल्क आयुर्वेद चिकित्सा शिविर आयोजित रहा। जिला आयुष अधिकारी डॉण कविता गढ़वाल ने जानकारी देते हुए बताया कि शिविर के माध्यम से 56 नागरिकों का स्वास्थ्य परीक्षण कर



आयुर्वेद पद्धति से चिकित्सा की गई वहीं उन्हें आयुर्वेदिक औषधियों का वितरण भी किया गया। आयोजित शिविर में वायरल संक्रमण, वात रोग, सर्षिवातए आमवात, पक्षाघात, चर्म रोग, रक्ताल्पता, श्वास, कास,

## साइबर सुरक्षा एवं जागरूकता पर कार्यक्रम



नवभारत न्यूज, बुरहानपुर। सेवासदन महाविद्यालय में राष्ट्रीय साइबर सुरक्षा एवं जागरूकता अभियान चलाया गया जिसमें विद्यार्थियों को वीडियो के माध्यम से साइबर सुरक्षा के संबंध में जागरूक किया गया इस कार्यक्रम में सीनियर विद्यार्थी विकी वाकले ने कार्यक्रम में विद्यार्थियों को साइबर से फायदे एवं नुकसान के बारे में बताया।

## प्रधानमंत्री के नेतृत्व में बिहार तेजी से आगे बढ़ रहा है : विधायक चिटनिस

नवभारत न्यूज, बुरहानपुर। विधायक, पूर्व कैबिनेट मंत्री व भाजपा नैत्री अर्चना चिटनिस ने बिहार की अलीनगर विधानसभा क्षेत्र में एनडीए प्रत्याशी सुश्री मैथिली ठाकुर के समर्थन में चुनावी बैठकों को संबोधित किया। चिटनिस ने बैठक को संबोधित करते हुए कहा कि बिहार की धरती हमेशा से पूजनीय रही है। यह हमारी सनातन संस्कृति का गौरवशाली पृष्ठ है। प्रधानमंत्री श्री नरेंद्र मोदी जी के नेतृत्व में एनडीए सरकार में बिहार तेजी से आगे बढ़ रहा है। यहां विकास की अपार संभावनाएं हैं। प्रधानमंत्री जी के नेतृत्व में बिहार सहित देश भर में धार्मिक पर्यटन केंद्र बना रहे हैं। बिहार में समग्र विकास के लिए तीसरी बार



एनडीए सरकार बनाना है। अर्चना चिटनिस ने कहा कि प्रधानमंत्री श्री नरेंद्र मोदी जी के नेतृत्व में दुनिया हमें अब सम्मान की नजरों से देखती है। बिहार में अपार विकास की क्षमताएं हैं। एनडीए सरकार के नेतृत्व में बिहार आगे बढ़ रहा है। बिहार आगे बढ़ना चाहिए, देश आगे बढ़ना चाहिए और हर घर का बेटा, बेटा आगे बढ़ना चाहिए। प्रधानमंत्री नरेंद्र मोदी जी का मूल मंत्र रहा है, सबका साथ, सबका विकास, सबका विश्वास, सबका प्रयास और पार्टी की सोच भी हमेशा यही रही है। प्रधानमंत्री नरेंद्र मोदी ने किसान सम्मान निधि देने का कार्य किया और आज बिहार में 74 लाख किसानों को इसका लाभ मिल रहा है। बिहार में बहनों को 10.10 हजार रुपए

## देकर उनका जीवन बदलने का कार्य किया है।

चिटनिस ने कहा कि बिहार की जनता हीरा परखना जानती है। प्रधानमंत्री श्री नरेंद्र मोदी जी एक गरीब परिवार से आते हैं, लेकिन अब वह दुनिया में भारत का मान बढ़ा रहे हैं। आज बिहार बदल रहा है और देश भी बदल रहा है। भारत दुनिया की तीसरी सबसे बड़ी अर्थव्यवस्था बनने को तैयार है। इस विकास यात्रा में बिहार को भी साथ चलने की आवश्यकता है। बिहार को विकास की मुख्यधारा से जोड़े रखने के लिए बिहार में तीसरी बार एनडीए सरकार बनाने की आवश्यकता है। प्रधानमंत्री बिहार के विकास के लिए पर्याप्त धनराशि प्रदान कर रहे हैं।

## एक नजर 2020 दिल्ली में दिखेगा पाकिस्तान बांग्लादेश में प्रताड़ित हिंदूओं का दर्द...

# भारत की पहली वन शॉट हिंदी फीचर फिल्म 20-20 दिल्ली का 14 नवम्बर को सिनेमाघरों में प्रदर्शन

नवभारत न्यूज, बुरहानपुर। भारत की पहली वनशॉट हिंदी फीचर फिल्म 20-20 दिल्ली का 14 नवम्बर को खंडव, बुरहानपुर सहित देशभर के सिनेमाघरों में प्रदर्शन होगा। उपरोक्त जानकारी फिल्म के डायरेक्टर, प्रोड्यूसर देवेन्द्र मालवीय एवं नंदकिशोर मालवीय ने एक निजी होटल में आयोजित प्रेसवार्ता में कही।

2020 दिल्ली में दिखेगा पाकिस्तान बांग्लादेश में प्रताड़ित हिंदूओं का दर्द:- उन्होंने बताया उनके द्वारा भारत के बटवारे के समय की स्थिति एवं 2020 में एक विडियो को उनके द्वारा देखा गया था, जिसमें एक पाकिस्तानी अल्पसंख्यक हिन्दु पिला को स्वयं को पिटे हुवे दिखाया गया था और उसकी पिडा थी कि उसकी बेटी के साथ जबन बलात्कार किया जाकर धर्म बदलवाकर विवाह करा दिया गया। पाकिस्तान की पुलिस, जिला प्रशासन, सरकार यहां तक की हिंदू समुदाय को पीडा नागरिकता संशोधन न्याय सबकुछ अंधा होकर मुकदर्शक दिखाई दिया। उस पिडा ने उन्हे हिलाकर रख दिया, और यहां तक की मानवाधिकार को दुहाई देने वाले मौन क्यों ? यह पिडा को महसुसकर, भारत में रह रहे हिन्दु पाकिस्तानी शरणार्थियों



की भारत में स्थिति को प्रत्यक्ष देखकर एवं 2020 में इन्हे नागरीकता दिए जाने के कानुन पर चला आंदोलन कई प्रश्न खडे कर गया। तब जाकर मनने कहा इस पर फिल्म प्रदर्शन जरूरी है और इसको बनाया गया। 2020 दिल्ली की कथा पाकिस्तान और बांग्लादेश में हो रही हिंदू समुदाय को पीडा नागरिकता संशोधन अधिनियम 2020 के दिल्ली दंगों की पृष्ठ भूमि पर आधारित है। उन्होंने यह भी बताया कि बटवारे के समय पाकिस्तान में 8 प्रतिशत हिन्दु अल्पसंख्यक थे आज 1 प्रतिशत के आस पास रह गए है।



बुरहानपुर जिले के देडतलाई के देवेन्द्र मालवीय विगत 30 वर्ष से फिल्म लाई में काम कर रहे है। 300 से अधिक डायलॉग्स मूवी बनायी है, जिसमें 200 से अधि एड फिल्म का निर्माण एवं इंदौर स्वच्छता मिशन पर प्रचार - प्रसार कर रहे है। इस फिल्म का लेखन, निर्देशन और निर्माण अपने भाई नंदकिशोर मालवीय के साथ किया है। उन्होंने कहा कि भारत की पहली वन शॉट हिंदी फीचर फिल्म 2020 दिल्ली अब 14 नवम्बर 2025 को संख्या मुबानपुर राहित देशभर के सिनेमाघरों में रिलीज होगी। खंडवा के गवर्नमेंट स्कूल से

याचीका दायर कर दी। उनका कहना था कि देशभर में दंगे हो जायेगा। आपका कहना है कि वे किसी राजनितिक दल के सदस्य नहीं है और उनसे कोई लेना देना भी नहीं है। यह फिल्म मानवीयता और बटवारे की विधिधिका को प्रदर्शित करती है। अभिषेक मनु सिंघवी की याचीका के बाद शरजील इनाम, महमूद प्राचा सहित अन्य ने 7 से 8 याचीकाए दायर हुई इनमें दिल्ली हाईकोर्ट तथा एक याचिका पंजाब, हरियाणा हाईकोर्ट में फिल्म पर रोक लगाने हेतु दायर की गई। हालांकि नायालय ने सभी याचिकाए खारिज कर दी गई और फिल्म को सेन्सर बोर्ड से सर्टिफिकेट मिला है। उन्ह्रासेने कहा कि यह फिल्म प्रोपेगंडा नहीं, बल्कि मेरी पांच वर्षों की तपस्या और जीवनभर के अनुभव का सार है। यह सच्चाई, सिनेमा और अभिनय की स्वतंत्रता का पक्ष लेती है। यह फिल्म बेनकाब करती है। देवेन्द्र मालवीय ने बताया फिल्म की आय का एक हिस्सा पाकिस्तान और बांग्लादेश से विस्थापित हिंदू शरणार्थियों के पुनर्वास हेतु समर्पित किया जाएगा। 2 घंटे 16 मिमट की यह फिल्म है। इसमें मध्यप्रदेश के 300 से अधिक कलाकारों और तकनीशियनों ने कार्य किया है।